

UNIVERSAL
LIBRARY

OU_204515

UNIVERSAL
LIBRARY



మనక

కందుకూరి రామభద్రరావు



గొల్లపాలెముపౌరుల
సన్మానోత్సవ ప్రచురణము

చిత్రభాను : ఆషాఢ

చిత్రకారులు
శ్రీ వరదా వెంకటరత్నముగారు



సర్వస్వామ్యములు
క వి వి

మొదటి కూర్పు
జూన్, 1942



వెల
రూపాయి

నీ కవితాతరంగిణి జనించిన కల్వల నాంధ్రవాఙ్మయ
 శ్రీకబీభరమ్ము కయిసేసిన కావ్యకళాకలాపసం
 ధాకుశలుండవౌకవివతంస! త్వదున్నతకీర్తిసాధపున్
 వాకిటవ్రేలుబో తెలుగువారిడు మంగళతోరణా
లికన్

తెలుగు జాతీయపుందీరుదీయదనము
 జీవకళలూరు నీ కావ్యశిల్పమునకు
 నాటి నేటి కవీశానఠోటి పూల
 వాస కురియునుబో! రామభద్రరాయ!

వే దు ల

రెండుమాటలు

‘దేశము బాగుపడవలె నంటే పల్లెఱుళ్లను మంచి స్థితికి తేవలెను’ అని చాలామంది ఉపన్యాసాల్లిస్తారు. గ్రంథాలు వ్రాస్తారు. పెద్దపెద్ద ప్రణాళికలు తయారుచేసి ప్రకటిస్తారు. కాని ఆచరణకు పూనుకొని శ్రమపడే కార్యశూరులు మాత్రము ఎంతోమంది ఉండరు. ఈపని చేయవలసినవారు విద్యాధికులు. వారుసుకవాసులు. వారివిలాసజీవితానికీ, అలవాట్లకూ గ్రామాలలో చోటు దొరకదు. అందుచేత పట్టణాలనువిడిచి పల్లెలకు రావడమునకు వారు ముందంజ వేయరు. ఎవరైనా అందుకు సిద్ధపడినా, గ్రామాలలోని ప్రస్తుతజీవిత విధానము వారికి అడుగడుగునా ఎన్నో ఆటంకాలు తెచ్చిపెట్టుతుంది. ఎంతో సహనమూ, సౌశీల్యమూ ఉన్నవారే ఆ ఆటంకాలను అన్నిటినీ దాటిప్రజల ఆదరాభిమానాలను సంపాదించి పల్లెలలో నిలబడి పనిచేయగలుగుతారు. ఆవిధముగా పనిచేస్తున్నవారిలో రామభద్రరావుగా రొకరు.

రామభద్రరావుగారికి పల్లెలన్నా, పల్లెప్రజలన్నా
 వారికి సేవ చేయడమన్నా చాలా ఇష్టము. చాలా
 కాలమునుంచి ఆయన ఎన్నోవిధాల గ్రామోద్ధ
 రణకై పూనుకొని పనిచేస్తున్నారు. పల్లెలలోని
 జీవితవిధానము మారవలెను, కక్షలు సశించి ఐక
 మత్యము ఏర్పడవలెను. జాతీయసాంప్రదాయము
 లందు అభిరుచి కలగవలెను. పూర్వములాగున
 ఇప్పుడు శిల్పకళలను పోషించే రాజులు లేరు
 గనుక ఆభారమును పల్లెటూళ్లప్రజలే నహించ
 వలెను. అప్పుడుకాని దేశము బాగుపడదు. అనే
 తలంపుతో ఆయన కృషి చేస్తున్నారు. దానికోసమే
 పల్లెటూరిలో ఉపాధ్యాయుడుగా పనిచేయడానికి
 కూడా ఆయన సిద్ధపడ్డాడు.

రామభద్రరావుగారు మా గొల్లపాలెముస్తూలుకు
 హెడ్మాస్టరుగా వచ్చి ఏణ్ణరమే అయింది. అదేమి
 విచిత్రమోకాని వారిని చూచినప్పటినుంచి ప్రజ
 లకు వారిమీద ఎక్కడా, ఎన్నడూ లేని భక్తి
 శ్రద్ధలు ఏర్పడినవి. ఈస్వల్పకాలములోనే ఆయన
 మాగొల్లపాలెము ప్రజలకే కాకుండా, చుట్టుపల్ల

గ్రామాదులలోని చిన్నలకూ పెద్దలకూ
 రీకీ, నైతికముగా, సాంఘికముగా, రాజకీయము
 ఆచార్యస్థాన మైనారు. ఆయన ఉపన్యాసాలవ
 చేస్తున్నకృషివల్లా, ప్రజల జీవితములోను,
 రుచులలోను విశేషమైన మార్పు కలిగింది. ఆ
 ఏం తలపెట్టినా ప్రజలు మహోత్సాహము
 పూనుకొని పనిచేశారు. ఆయన ఏది చెప్పినా
 సావహించి ఆలా నడిచారు. ఈకొద్దికాల
 లోనే ప్రజలంటే ఆయనకు ప్రేమా, ఆయన
 ప్రజలకు భక్తిగౌరవములూ బలపడిపోయి
 అదువల్ల ఏవిధముగానయినా సరే రామభ
 రావుగారిని సన్మానించి తమకున్న కృతజ్ఞత
 భక్తిగౌరవాలనూ, వెల్లడించాలని ప్రజలు
 యించారు. ప్రవాహము పొంగిన తర్వాత ద
 అడ్డు ఏముంటుంది?

అయితే రామభద్రారావుగారిది వింత ప్రక
 ఆయన ఏదిచేసినా తనకర్తవ్య మనుకొనే చేస్తా
 తాను చేసినదానికి ప్రతిఫలాన్ని గాని, గౌ
 సన్మానాలనుగాని. అదికారాని గాని ఆయన

క్షీంచడు. అందుచేత ఈవిషయాన్ని ఆయనకు తెలియజేసి మేము చేసే సన్మానానికి ఆయనను ఒప్పించడానికే పెద్దలు దిగివచ్చారు. మాగొల్లపాలెము భాగ్యము పండి చివరకు ఎంతమందోచెప్పి ఎంతో బలవంతపెట్టిన మీదట ఆయన మాసన్మానానికి అంగీకరించారు.

ప్రకటన కోరని నిరాడంబరుడు కావడమువల్ల ఆయనలో ఎన్నిశక్తులున్నవో తెలుసుకోవడము కష్టము. ఆయన ప్రజాసేవకుడు. ప్రజలభావాలను ఉత్సాహతరంగితములుగా చేసే ఉపన్యాసకుడు. తెలుగుతోటకు చక్కదనాలపతామెత్తినకవి.

ఆయన రచించిన ఖండకావ్యాలను అన్నిటిని ఒక సంపుటముగా ప్రచురించి ఆయనకుసమర్పించి సన్మానించడము ఆయనలోనిశక్తులను అన్నిటిని సన్మానించినట్లు అవుతుందని నిశ్చయించాము. ఈనిశ్చయము కార్యరూపము తొల్పడానికి ఎంతోకాలముపట్టలేదు. ప్రజలు యావన్నంది సంతోషోత్సాహాలతో కార్యనిర్వహణానికి పూనుకొన్నారు. మాకోరిక ఫలించింది.

రామభద్రరావుగారు మామిత్రుడు. మాగురువు. ఆయన ఎక్కడున్నా మేము ఆయనను మరిచిపోలేము. ఆయన మన్నులినిమరిచిపోలేడు. మాఅన్వేష్యము అటువంటిది. ఆయనను ఈవిధముగా సన్మానించగలగడము మాభాగ్యము. మా సన్మానానికి ఒప్పుకోవడము ఆయన బౌదాధ్యము. కీర్తిధన సంపాదనకై కవితాశిల్పాన్ని వినియోగించని ఈమహామహుని రచనలను ప్రకటించడము, ఆయనను, ఆయనకృషిని, ఆయనమంచితనాన్ని, ఆయన కావ్యశిల్పమునూకూడా సన్మానించడమే అనిమానమ్మకము. ఇంతకన్న చెప్పవలసినది ఏమున్నది? ఈ కవి సన్మానము ఆయన మాలో నాటిక విజ్ఞానవృత్తానికి ఫలము. ఈతొలిఫలమును ఆయనే రుచిచూడడముకన్నా మాకు మరొకభాగ్యములేదని పౌరులందరిపక్షాన మనవిచేస్తున్నానునేను.

గొల్లపాలెము,

కోకా రాఘవరావు


22-6-'42

పంచాయతీబోర్డు ప్రెసిడెంటు

మా
అమ్మ
నాంచారమ్మ
పవిత్రస్మృతికి
అంకితము



శ్రీకర మ్మయి, సకలయాశీఃప్రద మయి,
నిఖిలభవనబోధనరతోన్నిద్రము నయి,
విశ్వస్పృశ ముఖమంటపపీఠ నిలిచి
కొలుపుదీర్చు వాగ్దేవి కంజలి ఘటించు



ఇది మహోదధి చలియించు నెగసి యెగసి
కళపెళ నుడుకుకరచుల, నులివు నెడలు
పవలు రేలొక్క ఘోషగా, ఎవరో దీని
కదపి రెప్పుడో! ఏనాడు కనునొ శాంతి!

స్వార్థపరజీవికలు కూర్చు సంతసమున
గడుసుజాలరు లెందరో పడన లెక్కి
పెరిగి విరిగెడు కెరటాల నురువు లండు
పడుచు వేతురు చేతిలో వలలు చిమ్ము

ముందు వెనుకలు చూడని చిందు త్రొక్కి
పడుచుపిల్లలు పరుగునందడుల తోడ
నాల్గువన్నెలు చెదరెడి నత్త తేరి
మురిసిపోదురు తరగలు మొరయు చోట

చిరతరధ్యానపరత గృశించిపోయి
ఈ మహాసముద్రతటాన నెవర వయ్య
స్థిమితపద్మాసనమున వీక్షింతు విటుల
కనుల జ్యోతులు వెలుగగా కడలి చీల్చి

బయలి కల్లోలఘోష లావలకు ద్రోసి
కాంచెదవొ నీవు వారాశిగర్భ మందు
చెలగు బాడబవేదనాశిఖల కొసలు
కీల లందున కదలు రత్నాలఖనులు

అశ

“కైకావళి కుమకుండు
కరుణ బసరింపవా
ఇరుల దొంతరలో
నిరుకు కొన్నాడు”

అని నాచీనా నోయి
అనాటి నడురేయి
అలకించితి వేమో
ఆ చిన్ని నానాట

అనాచలముపై
అలమె నేరో కాంతి
అరుణవాగము తోడ
అర్కోదయి మ్మేమో!

గాఢాంధలమసమ్ము
కనకముగా కరగి
భువనమోహనకాంతి
పూర ముప్పొంగునో!

నా జీవితాంబుజమా
నవనవోన్మిషితమై
వితకోభల తోడ
వికసించునో యేమొ!

శంక

ఎన్నేని శక్తి
నిచ్చినా వోదేవ
వియోగమే లేక
కునికపోవునా యేమొ!

సాధనాసుఖముగో
సంగీతమున పొంగు
వీణాగళననము
నెలితిబడి పోయినది.

చేపట్ట బీవకళ
చిత్రంపగల తూలి
ధూళిధూసరితమై
దొరలు నే మూలనో

వెలుగు చీకటి నేత
వలువతెర యడ్డమై
బెడదలో శోకింతు
ఎడదలో నాశింతు

ఏ నాడు తెరజారి
నీ నాడెమును జాటి
వీణ నే పలికింతునో
విశ్వమ్మ జిత్రింతునో

పడవ

ఎంత చిత్రము స్వామి
ఈ పడవ నడక
బ్రతుకు సంద్రము పైని
పయనించు నెచటికో!

తెరచాప పరువులో
కెరటాలపై దూకి
ఇంద్రకామ్యకరుచుల
నిరుప్రక్కలను జిమ్ము

రాకపోకలు తెలియ
రాక రేగు తుపాను
నడిలోన బడిలేచి
నడయాడు నింగిపై

ఎంత వడిదుడుకైన
వ యాసకోలలో
సన్నసన్నగ లాగి
సాగించు పయనమ్ము

ఏ తార లక్ష్మమో!
ఏ సీమ గమ్యమో!
ఏన? నీవా? నడవ
ఈ పడవ పయనించు.

కోర్కె

హోరుమని వీచు పెనుగాలి కోర్వ లేక
కళవళంపడు కటికచీకటుల నడుమ
బెదరుగుండెల నరచేత నదుము కొనుచు
ప్రాకు లాడెద రెందరో పాంథు లకట!

పాదచారుల కుపకరింపగ దలంచి
నాదు జీర్ణకటిరాంగణమ్ము నందు
వేలదీసిన దీపిక వెలుగు కూడ
ఊగికోలేక రెపరెప లాడి పోయె.

గాలి రవ్వంత సోకని మూల చూచి
దాచు కొన్నాను దీపంబు; దాని ప్రక్క
ముడుచుకొని పోయి గుడిసెతో మూల్గుచుంటి
స్వార్థము త్యజింప లేని దుర్బలుడ నగుట.

కలగు పాంథుల కొక్కింత వెలుగు సూపి
సాయపడ గల యుత్సాహసాహసమ్ము
లిగిరి పోవునా! కృపతోడ మిగుల నిమ్ము
బాలిఁ గన్నీరు కార్చెడి శక్తి యేని.

తొలకరి

ఇంగ లమ్మెగబోయు వేసంగినాళ్ల
నార్చుకొనిపోయి పెనుబీట లారె యెడద
ఆపుకోలేని తాపాన నడలిపోతి
పొడికనుల నశ్రుకణమైన బొడమరాక.

ఇంత చల్లని గాలితో నీ సువృష్టి
హృదయ మంతయు బదనువారినది దేవ!
పులకరింతలు నూల్కొన బొటమరించు
నూత్న జీవాంకురమ్ము లనూనశక్తి.

గరికపోచైన మనరాక కాలిపోవు
నెడద తృటిలోన నింజారె నింతశోభ
ఇంక వర్షాగమమ్ముయి, ఏపు మిగిలి,
ఎంతసుందరోద్యానమై యిట ఫలించొ!

అనుబంధము

ప్రాద్దుపొడుపున నీరెండపాలుపు లొడుగ
నడుగు లిడివచ్చి, లేతప్రాయంబునందు
ఆడుకొను చేను పాటలు పాడుకొనుచు
ఎన్నిసారులొ నీ హర్ష్య మెక్కినాను

శాంతసుందరనయనప్రసాదవీక్ష

ణముల హృదయంబు పొంగగా నాల్వ మాడి
పిన్ననగవుల కెరటముల్ ప్రిదిలి మొరయ
అంకపాళిని గేలింత లాడినాను

ఏండ్లు గడవగ బోధించి రెవరో కాని
నీవు రాజాధిరాజుగా, నిఖిలభువన
శాసనోద్దండదండవోస్సారుగాగ,
వేదవేదాంతశాస్త్రసంవేద్యుగాగ

అంత భయమేదొ హృదయాన సంకురించి
నీచు ప్రాసాదవీధినే పాద మిడగ
మానుకొన్నాను, గాని నా మాససంబు
మాటిమాటికి నీ నైపె మసలు స్వామి.

స్వోత్కర్ష

నా కలమ్మున తీనత నాస్తి యంట
నా పలుకులందు లోతులు నాస్తి యంట
నాదు రూపున నవ్యత నాస్తి యంట
నా యమాయకహృదయమే నవక మంట

నా కదే చాలు; పదివేలు; నా యెడంద
మందమలయానిలాంకురస్పందనమున
కైన గందెడి సౌకుమార్యము వహించి
నీ పదాంకితమైపోయి నిలువ నిమ్ము

అవుడు నా కల మమృతనిష్యంది యగును
అవుడు నా పల్కు వేదభాష్యమై యగును
అవుడు నా రూపు నందనోద్యానమగును
ఏమి లేదన్న నాకేమి స్వామి యింక

గడ్డిపూవు

గడ్డిపూవును నేను; లోకమ్ము నందు
నాదు వంగడమునకు మన్ననలు లేవు
ఈశ్వరోద్ధ్యానవనపాళి నేదో మూల
విడిచి వికసించి బ్రదుకంత వెడలబోతు

అహరహము పెంచి కుటిలదోహదముతోడ
ధనమదాంధుల కధికారదర్పకులకు
దాస్యచిహ్నగ గపటమోదమ్ము కొరకు
త్రుంచి యర్పించు కోత భరించు టెటులు?

నాగరకలోకవికటసన్నాహమునకు
నలిగిపోయెడి హైన్యత నాకు లేదు
తరుణకాముకహృదయసంధానమునకు
దూతికాకృత్యహైన్యత దూగలేను.

అవసరము తీరి, లోక మనాదరమున
విసరివై వగ, కాళ్ళును వ్రేళ్ళు బడుచు
కర్కశోపలగండభాగముల వాడి
వేడగా లేను జీవితభిక్ష కొరకు

సంతతము సోక లోకభాస్కరునికిరణ
మెడద నునువెచ్చనై ద్రవియించిపోవ
ఒంటరిగ మందమలయానిలోర్ములందు
ఆడిపోవుదు నాత్మసౌఖ్యము విరియ

ఆత్మ గౌరవము

తెలిసికోలేక యే శుభంబులకు నన్ను
ఈ మహాస్పష్టిలో సృజించి నావొ
పనికి మాలిన జీవిత భార ముచుచు
పాంసుపటలిలో నిందించి పారనైతు

జీవితోల్బణకారకశ్రీలు పొదిగి
పెంచికొనివచ్చు శుశుమంబు వితథ యగునె
అడవి లోపల పొదలలో విడుపు గనిన
పరిమళంబులు పెనుగాలి పాలబడిన

కార్యకారణసంబంధగణన తోడ
కొండ కెగబ్రాక నిచ్చెన కొరకు తడవు
శాస్త్రవేత్తల మేధస్సు చాల బోదు
ప్రకృతిజీవితపరిణామఫలములు తెరుగ

నాదు బ్రతుకున నవజీవనదులు పారు
నా వికాసాన నవశోభ నాట్యమాడు
నాదు జీవితపరమార్థ మేదొ నిలుచు
ఏనె మన్నించు వెరవు గ్రహింప లేను

నిరాశ

తొడిమపట్టున నూగు పూపడతి వోలె
నీదు ప్రేమానుబంధము నూది యుంటి
ఏ నిరాశాపవనహతి కేని గాలి
నిష్ఫలమ్మయి ముగియునో నియతయాత్ర.

నిస్పృహ

ముప్పదివసంతముల పై ని మొగ్గ నేను
విశ్వసమోదకరమగు వికసనమున
భారతోద్యానమున సౌరభములు నింప
కోరకించితి పొంకంబు కూడ బెట్టి.

ఈ తమస్విని ధరియించి హేమపటంబు
కాన నీయదు భావివికాససిద్ధి
తోసికొనివచ్చు వికసనోత్సుకత యంత
నా జరరవలభి పడి జీర్ణమై యగునా!

వీణ

పసిడికిన్నె రవీణ

పాడుకొను మన్నావు

పస నెరుంగని నేను

పలికింపనే శేదు

పాటసొమ్ముగ మరచి

ఆటబొమ్మగ వలచి

ఆవంక యీవంక

అదలించి త్రోశాను

సున్నితముగా వాడ

మన్ననలతో పాడు

తీగలన్నీ నడలి

మూగ వోయిన దేమొ!

ఇప్పుడై నా తప్పు

ముప్పు తప్పింపగా

తపియించి తపియించి

దహియింతురా సామి

మెట్లన్ని కదలిపో
నెట్లు సవరింతురా
నెట్టుకొను పూనికే
నిట్టూరుపై పోవు

ఈడు వచ్చిన దాన
పాడ యత్కింపగా
నగుబాటుగొను శంక
దిగలాగు నొకవంక

నీపంపు నేయనని
కోపింప బోకురా!
భావి యేమో నాకు
నీవె దయనేయరా!

నాగస్వరము

ఈ విషాదతమఃపట మావరించు
వేళ, మన్మనోవల్మీకబిలము వెడలు
పడగలను విప్పి విషభావపన్నగములు
మేనిమిసమిస కనుల మిర్మిట్లు గొలుపు

గళము పొంగిపోబట్టు నాగస్వరమున
ఊద నీనామ మహిరాజు లూగిపోయి
వికచచక్షుశ్రవణబుల వినుచు వినుచు
పవనకుంభకయోగవిభ్రాంతి గొలుపు

ఏ ముహూర్తమునైన విరామమొసగ
కాలకూటోగ్రదంష్ట్రీకాభీలఘణులు
కస్సుమని మ్రోగి కసిదీర కాటువేయు
సనెడి భీతి నిరంతర మడలిపోదు

ఎంతకాల మూపిరి బిగియించి యిటుల
నూదగల నోయి! ఓపిక నోప లేక
బారవిడుతునొ చేతిలో బూర, ఈయ
దగదె యీశ్వరమూలమంత్రంబు లేవో

ఆవేశవాహిని

ఏమి యావేశవాహిని! ఇటుల లాగు!
పార్శ్వవారిప్రవాహతీవ్రతకు నిసుక
తిన్నెపై నిల్చుతీరున తేలిపోవు
నా పదములు, నవశేమై యూపరాక

ముక్కపై వ్రేలునెచి యీమూర్ఖలోక
మబ్బురింపడి నిరసించు నా దినాల
పొడుపురేకలు వేబోక పొడము బాడ
లప్పుడే మన్మనోంబరమందు తోచు

ఈ ప్రవాహవేగము భరియింప లేక
స్థైర్యమే జారి పరణబంధము వడంగ
ముసుకవేయుచు లోలోన మూల్గుకొనుచు
సుడుల నుక్కిరి బిక్కిరి పడుదు నేమొ

అలలహస్తాలపై లేచి, ఆడి పాడి
ఫేనదరహాసజ్యోత్స్నల పెల్లులోన
ఏ ననంతసాగరఘోష నెలుగుఁ గలిపి
తారకాదీప్త పథమంటి తాండవితో!

వినామాంస

ఏ నహరహమ్ము నిర్మింతు నీ యనంత
సాగరతటార్ద్రసైకతస్థలము నందు
పిచుకగూఢ్లన్నో; నేనెంతో విజుడ నని
మూర్ఘ మంబర మంటగా మురిసి పడుదు

కడలి కదలగ తరగల కలతతోన
ఊడ్చికోనిపోవు ఘర్మాంబు వోడ్చి యోడ్చి
పండ్లుపూండ్లును రచియించు నిన్ని కూడ
వమ్ముగా, నింక శూన్యతీరమ్మె మిగులు

నాశనములైన వెల్ల బునాది చేసి
తిరిగి తిరిగి వినిర్మింప దివుర బోన!
సంతతనితాంతగంభీరసాంద్రభూషం
గంఠమును గల్పి కడలితో గడువ బోన?

వ్యధ

ఎవ రెరుంగని విరితోట నెన్ని పూలూ
కోసికొని వచ్చి, మాలలు గుచ్చి, నీదు
కంతమందున వైచు నుత్కంఠ తోడ
అడుగు తడబడ వేబోక వెడలినాను

వీరు వారును గీర్తిప వినుచు వలచి
నీ మహోజ్వలప్రాసాద నికటమైన
ఎన్నడును గన్న జ్ఞాపకమేని లేని
నాదు ప్రాణయప్రయాణంబు నాకెవిత

పేదబాలను; సిగ్గిలి వెనుక ముందు
చెదరి చూచుచు, మాసినచీరతోస
కదలివచ్చితి కలవారి కంటబడక
వలపుతీపులు మెలివెట్ట నిలువలేక

ఎంత నడిచిన గాని యనంతయాన
మేమొ! తరిగి పోవదు; దారి యిదియెకాదో!
శుష్కసంకీర్తనభ్రమ చొక్కినానో!
వెదకుచుంటినో శూన్యంబు వీధివీధి

ఊర్పుగాడ్పులవేడిమి నుడికిపోవు
దామకుసుమదళంబులు తడుపు చుంటి
బడలిపోయిన నా ఫాలభాగ మురలి
వరద గట్టెడు ఘర్మాంబురురుల లోన

అడుగు నిడలేక, ఊపిరి విడువలేక
సూత్రములు తెచ్చి, మాల్యప్రసూనసురభి
దళములను ద్రుంచి చిమ్మిపోదలతు కాని
ఆవుకోలేని వ్యధ యేదో ఆశపెట్టు

నిరీక్ష

ఎంత ప్రేమించి నాడవో! ఎరుగ కుండ
కానికలు తెచ్చి మందిరాంగణము నంత
నింపివై చితి; వేదో వచింపలేసి
నలపు నాకన్యహృదయంబు కలతపెట్ట

నీ స్వరూపంబు ప్రతిమల నించి నించి
పొంత విరితోటఁ గమ్మనిపూలు తెచ్చి
నిస్తులానందభరిత నై నిశలు పవళు
లర్చనముచేసికొంటి పాదాబ్జములప

ధూపదీపనై వేద్యముల్ తొలగిపోయి
ప్రతిమ లొరుగుచు వెలవెలబారు సిప్పుడు
పులకరించినయొడలితో, కలకదేరు
మనసుతో నీ పరీరంభ మనుభవింప

ఏనె నీవయి, నీవును నేన యగుచు
వ్యక్తి భేదమెలేని యద్వైతమధుర
తన్మయ త్వానుభూతితో తాండవించు
మంగళముహూర్తమునకయి మరగిపోదు

మ హోదాయము

ఎంతగా జీల్పి చూచిన సుంతయేని
దారి తెన్నులు విడని సంతమనముడువు
ప్రాతరుదయనమీపసంరంభ మనుచు
వాడవాడలఁ గుక్కుటధ్వనులు వింటి

పొడుపురేక లంఠెడివేళ భువికి దివికి
వికృతము ఘటించి నిల్చె నీహారపటము
మరుగువడిపోయి సకలంబు మసకమసక
నీలినీడలు వోలె గాన్పించు నిపుడు

పదిపదంబులమేర విస్పష్ట పరిచి
నడచివచ్చిన కొలది వెన్నెకు తొలగాగు
పటనిరోధంబు; కడచినభాగ మెల్ల
మూసికొనివచ్చు వెనువెన్నె ముసుగుదన్ని

అర్భకుడ నయ్య; విశ్వ మనంత మయ్య,
ఎటుల వీక్షింపగల నయ్య, ఇంత యింత
ఎంత నడచిన గాని లభింపబోదు
మామకాక్షియగుళికి సమగ్రదృష్టి

కరగి తుహినావరోధంబు గాలిఁ గలియ
ఉజ్జ్వలత్కాంతితో గూడ నొక్కమొగిన
విశ్వరూపసందర్శనవిభవ మొసగు
నీ మహోదయవేళకై నిలిచియుంటి

కాంక్ష

మావిలేమ్మాను వోలె నా జీవితంబు
పూయ నామూలచూడంబు పొంగిపోతి
పండకారుసంపదలకై ప్రాతిపదిక
మొదవెసని; లోన నువ్విళు లూరిపోతి

కప్పుకొనిరాగ హేమంతకాలనిశల
తేనెపొగమంచు తెరలెన్నె, తేరుకొనుచు
శైశిరానిలపరిరంభసౌఖ్యమునకు
పెరుకొంటి శలాటుసంపద వహించి

ఉత్తరదిశాంతరమ్మున నురిమి చిరుత
మబ్బు తోచెనయేని తబ్బిబ్బుపడుమ
ప్రళయకాలవాత్యాహతి భాగ్య మెల్ల
దులిచికొనిపోవ మోడయి నిలుతు ననుచు

నిండువై శాఖపూజల నీదు మోల
పలుకబారినజాడలు వాదుకొనిన
కాపు నంత నివేదించుకాంక్ష తోడ
తడవుచుంటి నీ యభయహస్తమ్ముకొరకు

సుధాకలన

అల్లకల్లోలమా మానసాబ్ధి నుండి
కాలధూమోగ్రపటలంబు క్రమ్మ దేవ!
హాలహాల ముద్భవించు నగ చడలిపోతి
ప్రళయకాలమహోగ్రసంరంభ మనుచు

నవ్యజీవితానందసన్నాహమునకు
ఇంద్రోపదవై భవములు జవించు సూచ
కములుగా గ్రహియింపక, కలతబరువు
నాపుకోలేక బిట్టు నల్లాడిపోతి

ప్రేమదసంభృతవదన నా భాగ్యలక్ష్మి
కామధేనువుతో, కల్పకంబు తోడ
ఇందుబింబంబు తోడ, తా నేగుదెంచె
అమృతభాండంబు వెనువెంట నరుగుదేర

అధ్విబాడమిన వై భవ మంత కొలువ
ఆమె ధరియించి హృదయసింహాసనమున
పుండరీకాక్షుడను; సుధాపూర్ణకలశి
పంచుచున్నాను మోహినీనాత్ర దాల్చి

సంధ్యాతాండవము

ఓహో మహాదేవ!
ఓహో మహేశ్వరా!
ఇది సాంధ్యతాండవం
బెసగు సంరంభమో!

నొసలి జేగురుకంట
మసలి రేగినమంట
పశ్చిమాంగణ మంత
భగ్గుభగ్గునమండు

శిరసు మెట్టిన గంగ
చింషత్రొక్కికలంగ
వినువీధి చుక్కలై
మినుకుమినుకని మెరయు

వోమమూర్ధము కదలి
సోమభూషణమదరి
ఎగువంకగా దిరిగి
దిగువ దిగువకు జారు

తొడవువాపలు సొక్కి-
పడగపడకు గ్రొక్కి-
విషమషీ కాలిమము
దెసల దెసలకు పులుము

పునుక పేరులు జారి
మినుకుతారల జేరి
వెడదగోళమ్మలై
మడుకుదుడుకున దిరుగు

నిజ దేహభసితమ్ము
గజచర్మవసనమ్ము
వెలుగుచీకటి నందె
మలగి నింగికి నిండు

ఒకవంక తాండవ
మొక్కవంక లాస్యమ్ము
అర్ధనారీశ్వరము
అఖలబ్రహ్మాండమ్ము

అడుగడుగు కదలింప
అణువణువు పులకింపు
సీయూర్పు కదలాడి
నిఖిలలోకము లూగు

సౌందర్యలక్ష్మి

రసికత నెరుంగలేని లేబ్రాయ మందు
చెక్కిలిని గీటి చిరునవ్వు సిగ్గువార
మృదులసుమదళంబుల బోలు పెదవులంటి
ముద్దుగొనినావు చూడ్కులు మోహరించి

హేమకంకణకింకణు లేమొ పలుక
ధ్వని ప్రధానముగా, బాహువల్లరులను
నా భుజముల బెనవైచినావు, కాని
వెలవెలంబోయి నేనల్ల నిలిచినాను

పరిసరములనిశ్శబ్దపరత తెలియ
ఉండక వాభోగ మెగసిపో నూర్చి నీవు
కదలిపోవగ రూక్షవీక్షణము బరపి
చరణమంజీరనినదంబు పరిహాసించె

స్మృతివధాంకితములు నీ విచేష్టితముల
మధురమధనంబు నేడు నెమ్మదిని రేగు
ఉజ్వలమ్మయిపోవు నేనూర్పు కొలది
నిర్మలంబాను కన్నీరు నించుకొలది

అందుకోలేని యమృతసౌఖ్యానుభూతి

క_ఱలు సాచుచు తిరుగాడ వె_ఱల వోలె

ఎడద పిండెడి మాధురి యెలుగు దాల్చు

వనులు పులకింప; సెలయేరు ధ్వనులు నింప

మాలతి

లక్ష్మీ! మన మాలతీ
లతవైపు చూశావ!
మనమంటే పాణిమే—
మనుగడే మనకేమొ!

ఆ చిన్నిహృదయాల
అనురాగరసముతో
అరుణమై రేకెత్తి
అల్లాడిపోయింది

* * * * *

చల్లన్ని ఆ రేయి
జంటగా మన ముంటే
చిన్నిప్రసవాక్షతలు
శీర్షాల నుంచింది

* * * * *

అదిగో మన బౌజయ్య
లట చిందుతోక్కగా
నిలువెల్ల తెలిసవ్వు
ఒలికిపో చూస్తుంది

* * * * *

లక్ష్మీ! మన మాలతీ
-క
లతవైపు చూశావ
మనమంటె ప్రిణమే
మనుగడే మనకేమొ.

అంకితము

లాస్య మొనరించు కన్నెగులాబిపూవు
సగము వీడిన పెదవుల సంచలించు
తరుణదరహాసరుచిరజ్యోత్స్నలహరించె
నాదు హృదయము—వెఱ్ఱినైన నాను నేను

అది విహారవనాంత; మభ్యంతరములు
వ్రాసినారలు శాస్త్రులవార లటకు
నైతికులు పోవరాదని; నాల్గుదెసల
కంచెలు బిగించి రక్షణ ముంచినారు

నియమములు దాటలేని దుర్భయము తోస
వనికి వెలుపల తచ్చాడు ననద జూచి
వేగిపోయినయెడద నవ్విరి వెలార్చు
సురభినిశ్వాసములవేడి సోలిపోతి

ఏదో దుర్విధి తానయి యేర్చి కూర్చె
తేటతేనియయెద విషకీటకము;
రేకు రేకును గొరికి హరించినై చె
పత్రిక్షతము నాటి నాగుండె రక్త ముడుల

పవలు రేలూర్పు నిశ్వాసపవనములకు
వనము నుడికించి పలుమారు ప్రహరిదిరిగి
ద్యాకవాటశిలాస్థలి తలను జేర్చి
వెడలబోసితి దుఃఖంపుజడుల నెన్నొ

విచ్యుతలతాంతమైన తద్వృంతము గొని
కాడువారినహృదయర క్తమున ముంచి
వ్రాసికొని నేను కరుణప్రబంధ మొకటి
అంకితముచేసి కవినైతి ఆమె స్మృతికి

వలపు తీరు

మొయిలుపడుచులు పచరించు హాయిలు
నెమ్మి పురికి ప్పి విశ్రాంత్యము నలుపు; [చూచి
మెరపుకన్నెలు నటియించు తెరవు గాంచి
పాటలంబొడి సెలయేరు పరువులెత్తు;
చూతపల్లనర క్షిమఁ జొక్కిపోయి
గొంతు విడి పాచు మత్తపుంస్కోకిలము;
పూవుపడతుక చెక్కిలిపొంకము కని
మరుల వేగుచు గీర్తించు మధులిహంబు,
ఎచట జూచిన ప్రకృతిగో నింతస్వేచ్ఛ!
ఒక్క మర్త్యుడే యెదలొన నొరయు వలపు
తెలుపుకోలేక కృశించి దిగులునొందు
స్వార్థపరలోకవిరచితవక్రగతుల
వ్యభిచరించెడివారల భయమ? లేక
ధాత యనివేకమేధఃప్రదానఫలమ!

చటకమిధునము

మాలతీలతామంటపమధ్య మందు
సంజబంగారుజిలుగుపసందు లడరు;
పూలగుత్తులతీవటుయ్యాల నెక్కె
చటకమిధునంబు ప్రేయసీ! సందడించు

ఎంతఓయ్యార మొల్కగా ఈ సమీరు
ఊచుచున్నాడు! చిరురెక్క లొరసికొనుచు
నిండుమనముల సొద లేవొ నింపి నింపి
ఓడికలుగట్టు నాతని యూర్పుదారి

పండెనో బహుజన్మదాంపత్యఫలము!
క్షణికవిరహమ్మునకునేని జాలలేక
పలుకులో పలుకు గలిపి ప్రతిముహూర్త
మొక్కటేహోయి జంటగా నూగుచుండు

బలవదాచారశృంఖలాబద్ధుల మయి
కటకటాల గృశింప, లోకమ్ము మనల
పరిహసించును ప్రేమతో బ్రదుక నీక;
నీరసిల్లెడియెడద తెడారు లయ్యె

* * *

మందమలయసమీరునిమచ్చికలకు
పులకరింతలు దాల్చి కౌగిలివి జొక్కు
పై కతనితంబ, గౌతమీసరసహృదయ,
పిన్ననగవుల సిగ్గులు వెడలబుచ్చి

మర్మమెరుగు జాణ మలిసంజ చెంగావి
చీరచెంగు చేత జిక్కబట్టి
పశ్చిమాశ కవలి భవనాంతరమునకు
పెదవి విరిచి నవ్వి వెడలిపోవు

జత

నిలువునిలువెల్ల తెలివవ్వు లొలికిపోవ,
పై రగాలికి మధుమాసపరిమళమ్ము
లార, నొక్కటే రెమ్మ నుయ్యాల లూగు
మల్లెపూవులజత వోలె మరము సకియ!

దైవదత్తము, ప్రేమబంధమున నిలిచి
ఒకరి యెడలోన నొక్కర మొరసికొనుచు
జీవితము లొక్కహాసమై చెలువు నింప
పరిమళింపమె మధురస్వప్నముల దారి

ప్రణయ కోపము

నేను:

చెలియరొ! నీదు నెమ్మనము
చిన్నగ జేసికొనంగ నేల?
నీవలపుబరీక్షకై యిటుల
బల్కితి నంతియకాని నిన్ను
నాతలపుల రాణిగా,
మధురతామహిమల్ గురియించు దేవి
వెలయగ నా యెడందనిలబెట్టితి [గా
నమ్ముము బాస చేసెదన్

ఆమె:

చాలును జాలు లెండు సరసంబులు;
నామన సెంతో నొచ్చె;
వాచాలత గల్గు వారయిన
సారవచోమృతమాధురీఝరీ లీల
లాలనల్ సలిపి, లేతయెడంద కరంగి,
పొంగులన్ దేలగ
కొగిలింతల నుతింతురు గా
కిటుసేతురే ననున్

నేను:

వలపు తెరంగు నీ కెరుగ వచ్చునె
ముగ్ధపు కాన? హాస్యపుంబలుకుల
నొల్కు సల్కలయుపాయనముంగొని
ప్రేమయాత్ర ఇంపులు దళకొత్తు,
జీవిత మపూర్వమధూదయభాగ్యసం
జెలువువహించు నో చెలియ! ప్రదన్
చేతమునన్ గలగంగ బోకుమీ

ఆమె:

కదపిన తీయతేనియలు గార్చెడి
లేజవరాలినెమ్మనం బదను నెరింగి గై
హాయి నొసంగి యెసంగుగాని [కొనిన
మీ రదలిచి లాగ నిట్టులటు
లామధు వంఠయు నొల్క
దెట్టెయసాబ్బిదుకు రుచించునే?
యపుడు పాలన లాలన లింపునింపునే?

నేను:

ఏది మరొక్కమారు వచియింపుము,
ఓజవరాల! ప్రేమలోనీదిన నీదు పల్లు
వెలియించెడు దీయనితేనెసోన,
ఆస్వాద మొనర్పనిమ్ము
మనసార తదీయరసోత్కరమ్ము—
ఓసీ! దరహాస మల్లదిగొ
స్కిలు నీ మధురాధరంబునన్

పాపాయి

పవ్వళించిన దోయి
పాపాయి తొట్టిలో
పాలబుగ్గలు కాంతి
పూలు పూచినవోయి

యోగనిదోయి యేమొ
సోగచిరురెప్పలో
నీలాలజోడుగా
నింగి దాగినదోయి

చివురాకుపెదవిపై
తలచూపు నవ్వుగో
పొడుచు పూర్ణిమలోన
విడుచు వెన్నెల లోయి

అవగాహ,నాశ్చర్య,
మానంద మింకేమొ!
కనుబొమ్మవంపులే
చిరుగొమ్మ వగలోయి

నిదురబోయినపాప
వదనమండలములో
ఎందుకో జనియించు
ఈ భావచిత్రాలు

కనునేమొ స్వప్నాలు
వెనుకజన్మల గాధ
వినునేమొ భావిజీ
వితశీలనవబోధ

భూలోకదీపమై
పొందు మా పాపాయి
స్వర్లోకభామినులు
సాగనంపుదు రేమొ

దిగివచ్చు తిరునాళ్ళు
దివ్యతేజం బింక
నవ్యమై వెంటరా
భవ్యమై తోచునో

అంగ్లకవిశేఖరం
డన్నాడు మును నాక
మడుగడుగు బాల్యమ్ము
ననుసరించు నటంచు

బాల్యమే దివ్యమో
ప్రాయమే సవ్యమో
బ్రతుకులోతుల నీద
మదికి లేనేలేద

తెలుగుతోట

ఎంత చక్కనిదోయి! ఈ తెలుగుతోట
ఎంత పరిమళమోయి! ఈ తోటవూలు

ఏ నందనము నుండి

ఈ నారు తెచ్చిరో!

ఏ స్వర్ణ దీజలము

లీ మడుల కెత్తిరో!

ఇంత వింతలజాతు లీ తోటలో పెరుగు
ఈ తోటయేపులో ఇంత నవకము విరియు

ఏ యమృతహస్తాల

ఏ సురలు సాకిరో

ఏ యచ్చరల మురువు

ఈ తీరు దిద్దెనో!

ఈ పూలపాలలో ఇంత తీయందనము
ఈ లతలపోకిళ్ల కింత ఒయ్యారమ్ము

ఏ మహత్తరశక్తు
లీ తోటలో గలవో
ఏ దివ్యతేజస్సు
కీ పూలలో నెలవో

ఈ తోటపై గాలి ఇంత మెయి సోకనా!
ఈ నీరసిలుబ్బిదుకె ఇంత చివురింపనా!

జవరాలివలపు వలె
రవిబింబదీప్తి వలె
హిమశిఖరిశీవి వలె
ఋషివాక్కుప్రతిభ వలె

నా యెడండను గలచు నా తెలుగుతోటలో
పాడుకోననింజోయి! పలవింప నింజోయి!!

పునర్దర్శనము

తల్లి గోదావరీపునర్దర్శనమున

హస్త పులకితగాతుడ సగుచు, కనుల

మోదబొప్పమ్ము లురులగా మోల కరుగ

పరుగువారితి నవ్వ దిగ్వినిత లెల్ల

పట్టగా రాని రభససంభరితహృదయ

మును చలింపగ, పులినాంకమున శిరమ్ము

జేర్చి, కన్నీరు మలకలై వేర్చు నటుల

నడచితిని వెక్కివెక్కినేనిత నేపు

అంబ గౌతమి, పెద్దముత్తైదువ, నను

మృదులశీతలకరమంటి పదిలపరిచి

పలుకరించును మధురసంభాషణముల

చిలుకరించును ప్రేమసంస్నిగ్ధనుధల

ఎవతె యెడిలోన నాబాల్య మేను గోలి

జీవధారలు స్వాతంత్ర్యజీవగీతు

లాలపించితి దశదిశోద్వేలముగ, వి

యోగవహ్నుల నామెకై వేగిపోతి

ఎవుడు విన్నసరే ద్రోవించిపోడు
 ఆమె సితపదాంభోజచిహ్నాల పుసీల
 మైన యుగయుగాలచరిత్ర, అంత నెగసి
 సంచరించెడు భావపక్షాలు విప్పి

ఎచట నున్న సరే నటియించిపోడు
 స్వచ్ఛజీవనపరిపూర్ణ, శాంతహృదయ
 ఆమె మాయమ్మ, పానని, అనుచు జాటి
 ము కకంఠమ్మతో దిశల్ మోగిపోవ

సఖ్యము

అవును, సఖ్యము; నా కీవిహంగమునకు
పుణ్యగోదావరీతీర్థభూము లందు
జన్మ జన్మాల బాంధవ్యము న్మధించి
ఓడగట్టుదు మీతీర మొరసిపోవ

ఆ మహీజవిశాలశాఖాగ్రమందు
తా నదించెడి గీతీవితానమునకు
లేతనీరెండబంగారుపూత కరగి
గౌతమీవారిగర్భాన గలసిపోవు

పాదపసమీపకలమకంబళము పైని
నే రచించెడి గీతికానిచయ మెల్ల
శాంతశాంతమి వినిపించు సాంధ్య లందు
ప్రకృతికాంతకు పులకాంకురములు తోప

ఇర్వరము గూడ కవులమే, ఎగసిపోదు
మంబరతలాన స్వేచ్ఛగా నాడిపాడి
జిలుగురెక్కలవన్నెలు చెదర తాను
భావపక్షోజ్వలత్కాంతి పర్వ నేను

వదో యవ్యక్తరవ మచ నీ దరిద్రా
మనుజలోకమ్ము; మా భాననుధురిమములు
రసహృదఁతరయైన ఈ ప్రకృతి కెరుక
తరళజీవనయైన ఈ తటిని కెరుక

మాలపిల్ల

పండువెన్నెల పుక్కిటబట్టి నవ్వి,
పరుగులెత్తెడి సెలయేటిపంచ ణోవు
ఓమధురగాత్రి! నీ కంఠ మురలి పొరలు
ఏలపాటకు దివి ద్రోవియించి పోవు

పుణ్యఫలముల పోవుగా పుట్టినావో!
విడిచి గంధర్వలోకంబు పుడమి బడితొ!
మూడు లోకము లొక్కటే ముడి రచించు
ఎలుగుతీపులు లభియించె నెటులానీకు

మావికొమ్మల సయ్యాట మరులుగొనిన
పవకుమారుని కౌగిటి పారవశ్య
భాగ్యమున సోలి స్వర్గసోపాన మంటు
నీ గళమ్మన సాగు సంగీతరేఖ

మాసముద్రాంకితమ్మయి వీచు లొగ్గి
ఈ విభావరి విని చలియించిపోవు
కరగు దేనును నా కన్నుగవచు దేరు
బాష్పపటముల జందిక ప్రతిఫలింప

పొంగిపోవగ నానందపూర మెడద
రాగమొలికించుపక్వతినామ్రాజ్యరాజ్ఞి
మాలపిల్లని తొలగ బ్రాహ్మణులు నీకు
పూలపిల్లని యెద నొక్కబోయు దేను

కోకిల

వాసకారు కారుమొయి లంబరము పైని
మూగికొనిరాగ నేనును మూకవోతి
మాయమైపోయెబో సుధామధురగీతి
ఒక్క నిస్వన మేని పై కురలి రాదు

పాడినాను వసంతప్రభాతపవన
పులకితో ద్యానసీమల, పూవుపడతు
లెంతగా రాగస క్తలై, ఎంత మురిసి
విరిసినారలు నా మధుస్వరము నందు

తేనెవాకల ద్రావి, మత్తిలి, సమీరు
డెంత సమ్మోదవివశుడై, ఎగుభుజముల
దాల్చి నా గానరేఖలు తాండవించె
పరిమళంబుల నాయాసభరము నూర్చి

చెవులు సోకగ నా కుహూరవము కవులు
కరగిపోయినయెడలతో కావ్యజగతి
నాకు కలకఠ మను పేరు, నా స్వరంబు
పంచమంబను కీర్తి రచించినారు

పొడుచుకొనివచ్చు తలవులు వెడలబోయ
ఎంతగా చించుకొన్నను గొంతు విడని
బాధ కోర్వలే కోడ్చెడి బాష్పములకు
గురుతు లేదీ సభోనూసకుంభవృష్టి

రాజుకొలుపు

రాజుకొలుపున మెరయు రత్నకాఠిన్యము

మాసమే కొనగలను

ప్రాణమే తినగలదు

మరులుపోయెద వేల నోయి!

మరగి చూచెద వేల నోయి!

సిరిబొమ్మ సంబ్రాల జిలుగువలువలతఘకు

బలివితర్దికె చూపు

విలయకాలమె రేపు

బ్రదుకుకండలు చిదుప కోయి!

హృదయభాండము చదుప కోయి!

ప్రాసంగు వరిచేల పసరుమైకపుతావి

పాటతేటలు తేర్చు

పూటపాటులు తీర్చు

జీవనము నడుప రావోయి!

జీవితము గడుప బోవోయి!

పుణ్యగోదావరీ పులినసింహాసనము

స్వాతంత్ర్య తాండవము

స్వర్గోక్తవై భవము

అధివసింపగ నలతి వోయి!

అమృతభుక్తులు కొలుతు రోయి!

మేలుకొలుపు

మేలుకొనగా భరతవీరుడ

మేలుకొనరా వినుతధీరుడ

మేలుకొనరా!

కారుమబ్బులు త్లోలగుచున్నవి

కటికచీకటి విరుగుచున్నది

కనకకాంతులనై భవముతో

కలుగు నోయి ప్రభాతభాగ్యము

వెలుగుతోడిగిన వెన్నుచుద్దయి

వేగుచుక్కదె వెడలుచున్నది

భావిభాగ్యశుభోదయమునకు

భావుటా నడిపించుచున్నది

కూర్కులో జై తస్యకలనకు

కుక్కుటంబులు కంఠ మెత్తగ

జడలు విడివడ నడలు ద్రోక్కిన

గడుసుదయ్యాలడలు చున్నవి

నవోపస్సు దళాలు విప్పగ
నందనమ్మగు భారతావని
తూర్పువాకిటి త్రోవ నదిగో
తోచు బంగరు వేవెలుంగులు

పద్మినీకలకలముకనరా
భ్రమర్షినదము దిశల వినరా
ద్వీజముఖిస్రుతసా మగాన ప
విత్రశస్త్రులు రేగె గదరా!

మహాత్ముడు

ర క్తసి క్తప్రపంచసామ్రాజ్యవీధి
శాంతికలశముతో సహింసాపయస్సు
అడుగడుగు పంచుకొనుచు మహాత్ము డొకడు
ప్రాగ్నిశాంగణభూముల బయలుదేరె

బ్రహ్మతేజోవిభాస్వరఫాల మీందు
ప్రతిఫలించు విసర్మలాంబరస్రశాంతి
తరళదరహాసపండ్రికాధవళకాంతి
కంతరంగాన ప్రేమమగ్ధాబ్ధి పొంగు

అతడు మెట్టినమేర పుణ్యాశ్రమంబు
అతని వాక్కులు వేదభాష్యాంతరములు
అతని మానము లోకభయంకరము
అతడు పూనినదీక్ష బ్రహ్మాండరక్ష

భారతీదేవి స్వాతంత్ర్యభవన మందు
సత్యదేవత తనకు సాక్షాత్కరింప
పసుపు కుంకుమ లద్దిన వడుకునూలు
పాణిబంధము ధరియించె పరమమకాని

అంత తొలుకారుమెరపులే యంతరిక్ష
 మంత మంగళతోరణ మందగించె
 అణువణువు గూడ పులకించి అవనియెల్ల
 మురిపెములు గుల్కు శాద్వలాంబరము దాల్చె

ఆలమందల లేగలు పాలనురువు
 సెలవులం జార, త్రోక్కెడు చిందుతోడ
 వడిగ దిరిగెడు రాటాల విడును పాట
 పల్లెపడుచుల సిగపూలఁ బసువుతేట

జీర పర కుటీర సంకీర్ణ దేశ
 చిరనివాసిని, దారిద్ర్యశిథిలవాణి
 గగనవాణిగ మార్మోగె కడల కడల
 అతని సందర్శనోత్సాహ మావహించి

పేదగుండెల నెత్తురు వీల్చి వీల్చి
 మారణాగ్నుల నుమియు నున్నత్రభయద
 యంత్రభూతము లాక్రందనార్తి కదలె
 అతనియడుగులసవ్వడి కడలిపోయి

సాట్టహాసకోలాహలస్వసులు నిండు
మృత్యుకింకరభీభత్సమేళనములె
నవ్యజీవితనాట్య విన్యాసరంగ
మంగళోత్సవనై భవమంటపములు

ఎరుకగల పురంధ్రులు హారతైత్తి నిలిచి
జీవకళికాసహస్రంబు, చిందుహృదయ
పుటకవోషణోణితలాక్ష పూసినార
లతని యుపదేశలక్ష్మీవదాబ్జ యుగళి

నిట్టూర్పు

సాంఘికాచారకారావిషపిదేశ

వాస మందున జివికెడుబాల బాష్ప
పటనిరోధము చీల్చు దృక్పథము నుండి
ఎడద నేర్చెడు బడబాగ్ని పొడవుచూపు

ఆమె కూరట కల్పించు నాశతెల్ల
ఉక్కుచెరసాలనె కృశించి యుడిగిపోన
మంత్రితభుజంగ మట్టుల మసలలేక
బుసలుకొట్టుచు లోన వాపోవు నిపుడు

ఆమెయూర్చెనా పెనుగాలు లడలిపోవు
ఆమె యేడ్చేనా సంద్రాలహద్దు పోవు
ఆమెలో నగ్నిపర్వత మణుగు; పగుల
నవి నశించునొ నిప్పువెల్లువల లోన

క్షోభ

ఎవరు వింటా

రెవరు కంటారు

ఈ నిగూఢక్షుభితహృదయుల
ప్రాణతర్పణశోకగాధలు

ఎవరు వింటా

రెవరు కంటారు?

ప్రభువిలాసోత్సవపు హేలా
పానపాత్రల పొరలిపోయెడి
మదిరలోపల హృదయ మొడుచుక
రుధిర మంతయు మరుగుచున్నది

ఎవరు వింటా

రెవరు కంటారు?...

ధననిరంకుశదావపావక
తామ్రవర్ణజ్వలితకీలల
తాండవములో నుడుకుచున్నది
తనువు నంటినపిశితలేశము

ఎవరు వింటా

రెవరు కంటారు?...

యంత్రనిర్మితశకటనేముల
 అనుపమానాక్రందనములో
 అవసి నురుమైపోవు చుండిన
 అస్థిపంజర మరచుచున్నది

ఎవరు వింటా

రెవర కంటారు?...

ఘోరదారిద్ర్యాసిధారా
 క్రూరనాట్యవిజృంభణోద్ధతి
 కలగుమంట కపాల మంటగ
 గర్భగోళము కనలుచున్నది

ఎవరు వింటా

రెవరు కంటారు?...

ఘూర్ణితార్ణవఘోషలో వలె
 దీర్ఘహృదయక్షోభ వెలువడి
 హాలహాలమే యుద్భవించునో!
 అమృతభాండమె యవతరించునో

ఎవరు వింటా

రెవరు కంటారు?...

కడలిరాజ!

గర్భమున నేదో బడబాగ్ని కలదటంచు
సవిధపాపాణహృదయముల్ జాలిఁ గరగ
బక్కచేరీతి నకట రేయుంబవల్లు
ఁగోటిగాంతుక లైతి ఆక్రోశ మేల?
సకలరాజాధిరాజమస్తకీరీట
భూషణోచితములు రత్నపుంజములకు
ఎడద ఆకరమయ్య ఓ కడలిరాజ!

స్వప్నము

సన్నసీమల నా భూజాస్కంధమూది
స్వర్ణమయమైన వాసంతవల్లివోలె
నవవిలాసంబు తొలుకాడ నాగువెంట
సంచరించెదవెవతెవో చాననీవు

చందికాధౌతధవళి వస్త్రాంచలములు
పాలకడలి తరంగాల చాలువోలె
వెన్నుదన్నిరా, వదనారవింద మంగ
ళప్రసన్నవౌ నాభాగ్య లక్ష్మీవేమి!

అలికకుంకుమతిలక బాలార్కరుచికి
అభినవోగ్నిషితము, జీవితాబ్జమలరు,
అమృతబింబితాధర దరహాసరేఖ
చిందువెన్నెలకెగయు నానందజలధి.

నయనపద్మాలు సద్మాలు నవ్యకాంతి
కళికలకు; స్వప్నపథమంత వెలుగుజిమ్ము;
వాక్కు లందుకోలేని దివ్యప్రభావ
మేదొ ప్రవహించు నీవు స్ఫురించునంత.

స్వప్నపథమాత్రదర్శన భాగ్యమరుగ
జాగరణవేళ మెలివెట్ట మూగయెడద
వ్యధల నలిగినకొలదిని మధురసంబె
ఇక్షుదండమువోలె స్రవించు నెపుడు.

దుఃఖధోరణి

ఇదుమలు కల్లనేమొ జనియించిన వేదన
రోదనధ్వనిన్ బుడమికి ధారగా
కడవపోతలు పోసిన కంటినీరు నిల్కడగన
శూన్య మేదొ తడికన్నుల గాంచెడి దీనయై
కనంబడు గగనేందిరారమణి
వర్ష నిపాతసమాప్తి వేళలన్

నిండుగ దుఃఖపూరమున నిండినగౌతమి
ఆస్య మెఱ్ఱనై ఒండు వచింపబోక ఎదియో
యెదలో గలపంగ పైకిరాకుండనడంచి వైచును
వయోజనితేద్ధవివేకసంపదల్ పండినవృద్ధగావున
సభంబుకలంగునటన్న భీతినో

నాకముజూచి, పత్రోనయనంబుల
గార్చుచునశ్రుబిందువుల్
మ్రూకులునిల్చిపోయినవి, మాటలకందని
సౌహృదంబునన్ వాకిటిబంధుకోటివలె;
వాకొనలేనిజడంబులై గిరుల్ మూకొనుజాలిగా
హృదయముల్ ద్రోవియింపగ మెల్ల మెల్లగన్

నాయెదపొంగిపోయె

జననమ్ములబాంధవమేదొ యొక్కపైపోయి

విషాదవాహినులు;

పోల్చుకొనంగవశంబుగాకదుఃఖాయతమూ రినె

ప్రకృతియంతయుగప్పినశోకవార్ధిలో

పోయితి లోకలోకముల

పాంతల దేలుచు వెట్టినేడ్చుచున్

ఆత్మ తేజము

కుంకనున్నది ముదిపొద్దు; కువలయమున
ఇంత శోకము ప్రబలగా నేల యిపుడు?
గగనభామిని దుఃఖాన్నిఁ గ్రాగిపోయి
వదనబింబము బిఱుటవార వగచు;
పశ్చిమాంభోధి పక్షము బాచుకొనెడు
రోదనీగహ్వారము నిండ రోదనమ్ము;
అండజమ్ములు రెక్క లల్లార్చుకొనుచు
గుములుగుములుగ కూడు నాశ్రోశనమున
కళలు జారగ దెసలు చీకటిముసుంగు
లాగికోని ఖన్నలై పోవు * * *
అతడు దివ్యుడు; రోచిస్సహస్రీమూర్తి
జననవేళనే వేదసంచారపరుల
భూసురుల యర్ఘ్యములుగొన్న పుణ్యధనుడు
సప్తసైంధవబంధురస్యందనమున
వేవెలుంగుల లోకాలు వెలుగమనిచి
నిండువృద్ధుగ వెడలంగ నుండె; కాని

ఆత్మతేజము తొరగలే దతడు శేష
ప్రాకృతీమణిపుణ్యగర్భము నందు
నిత్యనూతనవై భవోన్నిద్రాకాంతి
పుంజముల జిమ్ము పాపడై పుట్టు మరల

సంశయము

వేయివెలుగుల దివ్యేగా వెలుగు రవిని
గొలిచి భ్రమియించు వివిధమండలము లందు
బహుళయోజనపరివ్యాప్తవసుధ మీద
నెక్కడో చుక్కనై చరియించు చుందు

కాని, భౌతికసయనలక్ష్యమున దొరకు
మండలములై కాదు బ్రహ్మాండములనై
కల్పనముచేసి భావనన్, గత్యుల నిడి,
యేను త్రిప్పుచు చుట్టు యథేచ్ఛతోడ

ఊహ కందని యొక్క మహోత్సవముగ
సాగిపోయెడి పుడమి నూరేగి పిదప
బ్రదుకు సడలి యొడలు మంటిపాలు కాగ
ముగియునా సర్వ? మేదైన మిగిలిపోన?

మేఘమా!

తొలుకారు మేఘమా!

వలపూరి మురిశావు

మించుబంగరుతభుకు

నించు చంచలఁ గాంచి

త్రుటిలోన మైమెరసి

మటుమాయమై పోయె

కనువెల్గు జగమంత

కటికచీకటి మయమె

ఎందుకే మ్రోసేవు

ఎడద బ్రద్దలుకాగ;

ఎందుకే యేడ్చేవు

వల్లు ఊళ్లను ముంచ

ఎరుగుదే జలదమా!

తొరగు కన్నీరంత

ఎన్నిజీవుల బ్రదుకొ

ఏ పయోనిధి కొరకొ!

నీ బ్రదుకు మాత్రము
నిలకడా? — పలుకడా
పొగ, వెల్లు, నీరు గా
లిగ మున్ను కవిరాజు?

వాపోవ నీకేల
నీ పోవు నీ దారి?
బ్రదుకులే చిత్రాలు
బ్రమసిపోకే తల్లి

అశుతర్పణము

అమృతపదవాసి
నాపుత్రోరత్నము
పార్థసారథికి:

“దండ మిడియెదు నాన్నకు; దైవమునకు;”
అనిన కడపటిపలుకులే అతని బిడ్డుకు
కిడు ఫలశ్రుతి: రేబవ శ్లడలి విడుతు,
త స్తహృదయుడ, దుఃఖాశ్రుతగ్పణమ్ము

ప్రకృతి బహిరంతరములు తుపాను రేగి
 నా ఊటిరాంతరజ్యోతి నలిగి నలిగి
 పడతియును నేను బ్రదుకులు పార దెరచి
 ఎంతగా దాచుకొన్న కొండెక్కి పోయె

కరుణ రవ్వంత యున్న నాకమె కరంగ
 హృదయమును జీల్చుకొనివచ్చు నెలుగుతోడ
 పదివసంతాల స్వప్నకావ్యము ముగించి
 అశ్రువులతోడ స్వస్తివాక్యము నిడితి

మధురజ్యోత్స్నాప్రసాదసంపత్కరములు
 కలలు రేపిన చంద్రమఃకాంతు లంత
 విహ్వలములయి కన్నీరు విడువ దొడగె
 భావసంశూన్యమైన ప్రపంచ మందు

ప్రాగ్గిరికూటపు

ప్రభాతకాంతుల

పార్థుడు పట్ట కాహు లవిగో!

వినబడలేదా! వినబడలేదా!

కన్నులు తెరచే

కమలముఖమ్మన

పార్థునిపెదవుల చిరునగ వదిగో

కనబడలేదా! కనబడలేదా!

పూలకన్నీయల

బుగ్గలు నొక్కుచు

కులలు వైచే

బాలానిలుడై

పార్థుడు పాడే గేయా లవిగో!

తెలియుటలేదా! తెలియుటలేదా!

ప్రభాతవాయు
ప్రసరణములో
పయోదమాలా
ప్రస్తారములో
స్వర్ణవాహినీ
సై కతములలో
పార్థక్రీడలు! పార్థక్రీడలు!!

కుమిలి రగులుచు చిరుమంటకొసలు విసరు
 అగ్నికుండాభమైన హృదయాంతరమ్ము
 జీవితాశయకిసలయశ్రీలు మాడి
 మోక్షాదువారెడి బ్రదుకింక మోయలేను

ప్రాణిలోకరహస్యాలు పట్టువడక
 నీరసిలైడిమేధస్సు నిలువ లేక
 పడుగుపేకలుగా కూర్చి వర్ణ వితతి
 భ్రమపటంబేదో రచించి శాంతిపొందు

ఇంత యజ్ఞానతిమిరసంక్రాంతమైన
 జీవితమునందు కల్పనచేసికొందు
 ప్రాద్దు వోకకు కపటసంపుటము లెన్నో
 నవ్వుకొందున? ఏడ్చునా? నన్ను జూచి

బుగ్గల చొట్టలు
 నిగ్గులు తేరగ
 కలలో పారుడు
 కలకల నవ్వేను

బొండుమల్లెజడి కురిసినది
 పండుపున్నమయె విరిసినది
 పాలకడలియెద పొంగినది
 ముత్యాలు రాసులై మొలిచినవి.

నిలిపి కవుంగిట
 నీరయిపోయితి
 కన్నులు విడివడె
 కారురేయి కొస!
 సుస్త ముద్రితము
 శూన్యప్రపంచము

నా కపోలముల
 నయాగరాలై
 పారు బాష్పముల
 పాన్పె తడిసినది

ఎదుటి గోడపై
ఏమి యెరుగనటు
కదలిపోవు
ఈఘటియంత్రమే.

బ్రదుకునాల్నాళ్లు పాయసపాత్రజేసి
 నోటి కందించి, నుచువచ్చితేబతేన
 చాలు లూరెడి బాసల పూలదోన
 పైని ఉయ్యాల లూపితి పార్థ నమ్ము

నా మనస్సొంత క్షేణాన నవయకుండ
 నీ యెడందఁ దేసిన నననీత మంత
 పూతవెట్టితి; సుగుణకర్పూర దీప
 హార తెత్తితి నాదు సింహాసనమున

ఎంత పాపాణహృదయమో! ఏనె నిన్ను
 కూలికాసులజీవిక కూర్చుకొనిన
 కటికబాపలతో వల్లకాటి కంపి
 ఏడ్చుగోదావరీతటిఁ బూడ్చినాను

స్మృతిపథాకాశసింధునై చిమ్మి రేగు
 ఆశువారిప్రవాహము నడ్డుకొనెను
 మెట్టవేందాతమృత్తిక కట్టవెచి
 సింగుమాలినబ్రదుకు నర్పించుకొరకు

నా గృహోరామసీమ జన్మంబు గన్న
 తొలివసంతప్రవాళసంతోషమునకు
 పురిటిబాలెంతపసుపులు విరిసిపోయె
 పుట్టుపండువువేడుక లుట్టిపడియె

పదివసంతాలమొగ్గయై పరిమళింప
 “వారిజాతప్రసూనసంపదజనించె,
 సందనవనమ్ము; అతడుపురందరు” డని
 తోటనడుగిడువారెల్లతోచియనిరి

కడుపులో తేనెసోనలకడవ లెన్న
 కూడబెట్టుచునున్నది కుసుమదళల
 హృదయమకరంద మాను పట్టదకులమ్ము
 లెంతకీర్తించునో యని యెగసినాము

కాని కనశేనిదుర్వీధి గర్భమంత
 ఏదో విషకీటకమ్మయి యేర్చి యొలువ
 ఒక్క వేబోక రాలిపో నుడికిపోదు
 కడుపు చుమ్మలుచుట్టు దుఃఖాన క్రాగి

రాలుపడియెడు నెలుగుతో, చాలు కట్టి
యురలు కన్నీటిరొదలతో, తిరుగ నేను
అడుగడుగు మొగ్గ రాలిన తొడిమ రాచి
కాడువారిన యెడద ర క్తమె ప్రవించు

ఎడద తేనియ లూరెడి నుడులపూల
 డోలికలలోన నన్న నుయ్యాల లూచి
 పదివసంతాలబ్రదుకె నివాళి యిడిన
 హృదయసారథికై యేడ్వనేని లేను

ఒక్కగడియేని విశ్రాంతి దక్క ఎంత
 పెనగులాడిన వివశమై చనెడుకాల
 చక్కవిభ్రమణంబులో సాగిపోయి
 ఊరకే పుత్తు వట్టినిట్టూర్పుగాడ్పు

పొగులుచుండిన హృదయాన మిగిలియున్న
 స్మృతిలతావితానమునకు చిన్నిపాదు
 కట్టి, మనసార కన్నీరు కార్చ నాకు
 తెరపి దొరకదు నవ్వనాగరకజగతి

పార్థసారథి బ్రదికిన పదిదినాలు
 వాలకడలి తరంగాల పై ని మిసిమి
 పండువెన్నెలరేకు లోపలి పనందు
 పైరగాలి హృదంతర పరిమళమ్ము

అవుడు నే పూలపడవనై హర్షజలధి
 నింగి దాకి తూగాడు తరంగపంక్తి
 ముమ్మరమ్మగు రేఖలకమ్మదనము
 చిమ్ముకొనిపోతి ఆశల చివర లొరసి

ఇప్పుడు శ్రావణమేఘుడ; ఎడదబరువు
 నీడ్చుకొనుచు, జీవితపథ మూడ్చిచుచు
 పిడుగుమోతగ నేడ్చెను ప్రిదిలి దిశలు
 ఆర్ద్రసంకములై పోయి అవని గలియ

ఈ వియోగవిషాదాన్ని యేపుమిగిలి
 మహితసంసారసాగరమథసజాల
 కాలకూటమహానలనీల వాలె
 తిరుమఃకొని యేర్పు జీవితపురము లన్ని

లోడివారి జీవితపరితోషమునకు
 అంతరంతరమును గాల్చు ననల మంత
 కరడుగా గట్టి కంఠస్థితిముగాక
 కమిచి లో నశచెదు కాలగళుని భంగి

నేను నటరాజు నై తిని; పైని దోచు
 లాస్యతాండవనాట్య విలాసములనె
 లోక మెగుగును గాసి, నాలోస నరము
 నరము కాల్చు నీ దుఃఖాన్ని నాకె యెరుక

జలజల రాలపై స్రవించు సెలయేరు
 నా పార్థు నడిగిన నవ్విపోవు
 ఆమునితోటలో నలరుగుతుల దాగు
 కోయిల నడిగిన 'కో' యని చను
 భ్రమరవిన్యాసవిభ్రమలోల పూబాలఁ
 గదపి పృచ్ఛింపంగ కందిపోవు
 చివురుగొమ్మల చెమ్మచెక్కలో రవగాలి
 నుడువగానీడు నా నోటినూట

పుత్రశోకారునె నే పొద్దుపొద్దు
 వసము సందున గ్రుమ్మర ననద వోలె
 ఎవరి ధోరణి వారలే యెరుగ నటుల
 కనికరముతోడ నా ప్రశ్న వినగబోరు

పూతగోదావరీదేవి! పుణ్యసతివి
 గతశతాబ్దాల కష్టసుఖాల నెల్ల
 ఓడగట్టిన జీవన వోసుగాత్రి!
 ఆలకింపుమ సుంత నీ యలలు నిలిపి

పొంగిపోవుదు గద నీ యపూర్వశోభ
 కెప్పుడును, లోన గీర్తించి యెన్నిసార్లు
 నీ పవిత్రానగాహనోన్నదృశక్తి;
 నిన్ను వేమదు నమ్మ ఆపన్నడ నయి

పదిశరీతలపాటు నా బ్రమకువెలుగు
 గా నజీంచిన తనయుండు కన్నమోడ్చి
 నీదు సైకతోత్సంగాన నిదురవోవు
 అన్నెవున్నెము లెరుగడు; వెన్నయెడద

నీవు శీతలకరముతో నిమురుచుండి
 సంధ్యసంధ్యల నాత్మవిశ్రాంతి కొరకు
 ప్రార్థనలు నల్పవే యమ్మ! పార్థు డింక
 అమృతపదవీహరియై అరుగు సుమ్మ!

బ్రదుకునాళుల కోకిలస్వరముతోడ
 బాలికాకంఠమాధురి పాడుకొలిపి
 నేను రచియించు గీతు లెన్నేని పాడి
 మోదవారాళి నెచితి మునుక లెన్నె

నీ వియోగాసలజ్వాల నిగుడ బాగులు
 హృదయవేదన తీర్చుకో నేడ్చు కొరకు
 స్మృతివిపంచీగళమ్మునే చీల్చు శోక
 గీతు లెన్నేని నీకయి గిలుకు దివుడు

ఏ యమర్త్యపథాంతర మిప్పుడు నీని
 వాసమో! నీదు ప్రేమప్రవాహ మింక
 మాకునై వెల్లివిరియునా! మాదు రోద
 నములు నీ వింక నెరుగుచే? మము దలంతె

కలుగు జగదంతరము దాటి కనలు నాదు
 శోకగీతులు నీచెవి సోకనేని
 నన్ను నేమని తలతువో! నాకు మాత్ర
 మది యొసంగద ఒక్కీంత యాత్మత్వప్తి

ఈ వియోగాగ్ని మండెడు నెడద కింత
 చల్లదన మిచ్చునను భ్రాంతి చందన మని
 పులుముచున్నాను పంకంబు; పొగులు వోక
 రగులుకొనియెడు లోలోన రాజిరాజి

ఏముహుర్తము నందైన నెగసి, మంట
 లాకన మ్మంటగా లేచి, అడలు నాదు
 జీవితాశయహర్మ్యాలఁ జిచ్చవెట్టి
 కాల్చివై చునొ జాడలే కానకుండ!

